

## TNPSC துளிகள்

- ❖ அரசு ஊழியர்கள், ஆசிரியர்கள், ஓய்வூதியம் பெறுவோர் மற்றும் குடும்ப நபர் சார்ந்த ஓய்வூதியம் பெறுவோருக்கான அகவிலைப் படியை 38 சதவீதத்தில் இருந்து 42 சதவீதமாக தமிழக அரசு உயர்த்தியுள்ளது.
- ❖ விழிப்புணர்வை ஏற்படுத்தும் நோக்கில் பெருங்குடல் புற்றுநோய் பற்றியத் தகவல்கள் அடங்கிய சிறு புத்தகத்தினை தமிழக முதல்வர் அவர்கள் வெளியிட்டுள்ளார்.
- ❖ தற்போது தமிழ்நாடு முழுவதும் உள்ள 25 உழவர் சந்தைகளில் செயல்பட்டு வரும் உணவகங்கள் இனிமேல் இயற்கை உணவுப் பொருட்களைப் பிரத்தியேகமாக விற்பனை செய்ய உள்ளன.
- ❖ கல்வியாளரான மனோஜ் சோனி மத்தியக் குடிமை பணிகள் ஆணையத்தின் (UPSC) தலைவராகப் பதவியேற்றுள்ளார்.
- ❖ பிரணீத் வுப்பலா தெலுங்கானாவின் ஆறாவது மற்றும் இந்தியாவின் 82வது கிராண்ட் மாஸ்டர் ஆனார்.
- ❖ இந்தியா மற்றும் இந்தோனேசியா நாடுகளுக்கு இடையேயான சமுத்திர சக்தி-23 எனப்படும் இருதரப்புப் பயிற்சியானது சமீபத்தில் இந்தோனேசியாவில் தொடங்கியது.
- ❖ நேபாள மலையேறும் நிபுணரான பசாங் தாவா ஷெர்பா 26வது முறையாக எவரெஸ்ட் சிகரத்தில் ஏறி சாதனை படைத்துள்ளார் என்பதோடு, இந்தச் சாதனையினைப் படைத்த உலகின் இரண்டாவது நபர் என்ற பெருமையையும் இவர் பெற்றுள்ளார்.
- ❖ ட்விட்டரின் புதிய தலைமை நிர்வாக அதிகாரியாக லிண்டா யாக்காரினோ நியமிக்கப்பட்டுள்ளார்.
- ❖ ஐக்கிய நாடுகள் சபையின் புலம்பெயர்வு முகமையானது, அதன் அடுத்தத் தலைமை இயக்குநராக திருமதி எமி E.போப் என்பவரைத் தேர்ந்தெடுத்துள்ளது.

## தேசியச் செய்திகள்

**ஐஎன்எஸ் மோர்முகோவா கப்பலில் பிரம்மோஸ் சோதனை**



- ❖ இந்தியக் கடற்படையின் ஐஎன்எஸ் மோர்முகோவா என்ற கப்பலில் இருந்து பிரம்மோஸ் மீயொலி சீர்வேக ஏவுகணையானது வெற்றிகரமாக சோதனை செய்யப்பட்டது.

- ❖ ஜான்எஸ் மோர்முகோவா என்பது சமீபத்தில் கடற்படையில் இணைக்கப்பட்ட, வழி காட்டுதலுடன் கூடிய ஒரு ஏவுகணை அழிப்புக் கப்பலாகும்.
- ❖ பிரம்மோஸ் ஏவுகணையானது 2.8 மேக் வேகத்தில் அல்லது ஒலியை விட கிட்டத்தட்ட மூன்று மடங்கு வேகத்தில் பறக்கக் கூடியது ஆகும்.

## மாதிரி சிறைச்சாலைகள் சட்டம் 2023



**130-year-old colonial-era Prison laws revised**

The MHA has prepared a new 'Model Prisons Act 2023'

-  Lays emphasis on the safety of women & transgender prisoners
-  Ensures rehabilitation of inmates in society after completion of sentence
-  Brings about transparency in prison management by using technology
-  Focuses on vocational training & skill development of prisoners and their reintegration into the society

- ❖ உள்துறை அமைச்சகமானது '2023 ஆம் ஆண்டு மாதிரி சிறைச்சாலைகள் சட்டம்' என்ற ஒரு சட்டத்தினைத் தயாரித்துள்ளது.
- ❖ சிறைச்சாலை சீர்திருத்தம் மற்றும் கைதிகளின் மறுவாழ்வு ஆகியவற்றில் கவனம் செலுத்தும் வகையிலான இந்தச் சட்டமானது சிறைச்சாலை நிர்வாகத்தை நன்கு மாற்றி அமைப்பதற்காக பிரிட்டிஷ் காலச் சட்டத்திற்குப் பதிலாக உருவாக்கப்பட்டுள்ளது.
- ❖ 1894 ஆம் ஆண்டின் சிறைச்சாலைகள் சட்டம் சுதந்திரத்திற்கு முந்தைய காலத்தில் இயற்றப் பட்ட, கிட்டத்தட்ட 130 ஆண்டுகள் பழமையானதாகும்.
- ❖ இதனுடன் தொடர்புடைய மற்ற இரண்டு சட்டங்களான - 1900 ஆம் ஆண்டு கைதிகள் சட்டம் மற்றும் 1950 ஆம் ஆண்டு கைதிகள் இடமாற்றுச் சட்டம் - ஆகியவையும் பல்லாண்டுகள் பழமையானவையாகும்.
- ❖ நாட்டில் உள்ள சிறைகளும், 'அதில் காவலில் வைக்கப்பட்டுள்ள நபர்களும்' இந்திய அரசியலமைப்பின் படி மாநிலப் பட்டியலில் உள்ள ஒரு கூறாகும்.

- ❖ மாநில அரசுகள் மற்றும் ஒன்றியப் பிரதேச நிர்வாகங்கள் இந்தச் சட்டத்தினைத் தமது தேவைகளுக்கு ஏற்ற வகையிலான மாற்றங்களுடன் தங்களது அதிகார வரம்பிற்குள் ஏற்றுக் கொள்ளலாம்.


### மத்தியச் சாதனங்கள் அடையாளப் பதிவு

- ❖ இந்திய அரசாங்கமானது, சஞ்சார் சாதி இணைய தளம் எனப்படும் இந்திய அளவிலான மத்தியச் சாதனங்கள் அடையாளப் பதிவுக் கண்காணிப்பு அமைப்பினை அறிமுகப் படுத்தியுள்ளது.
- ❖ சஞ்சார் சாதி இணைய தளமானது, தொலைத் தொடர்புத் துறையின் ஒரு முன்னெடுப்பு ஆகும்.
- ❖ இது கைபேசி சந்தாதாரர்களின் பாதுகாப்பை மேம்படுத்துவதன் மூலமும், அரசாங்க முயற்சிகள் பற்றி ஒரு விழிப்புணர்வை ஏற்படுத்துவதன் மூலமும் அவர்களுக்கான அதிகார வழங்கலை மேம்படுத்துவதை நோக்கமாகக் கொண்டுள்ளது.
- ❖ இந்த இணைய தளமானது, மத்தியச் சாதனங்கள் அடையாளப் பதிவுக் கண்காணிப்பு என்றும் அழைக்கப்படுகிறது.
- ❖ இது இந்தியா முழுவதும் உள்ள திறன்பேசி பயனர்கள் தொலைந்து போன அல்லது திருடப் பட்ட தமது கைபேசிகளின் பயன்பாட்டினை முடக்கச் செய்யவும் அவற்றின் பயன்பாட்டுத் தடமறிந்து அதனைக் கண்காணிக்கவும் உதவும்.



### சர்வதேசச் செய்திகள்


#### நக்பா நிகழ்வின் 75வது ஆண்டு நிறைவு



- ❖ ஐக்கிய நாடுகள் சபையானது, நக்பா நிகழ்வின் 75வது ஆண்டு நிறைவு விழாவினை நினைவு கூரும் வகையில் உயர்மட்டச் சிறப்புக் கூட்டத்தினை நடத்தவுள்ளது.

- ❖ “பேரழிவு” என்பதற்கான அரபு மொழிச் சொல்லான நக்பா என்ற சொல், சுமார் 750,000 பாலஸ்தீனியர்கள் தங்கள் தாயகத்திலிருந்துப் பெருமளவில் இடம் பெயர்ந்ததனைக் குறிக்கிறது.
- ❖ 1948 ஆம் ஆண்டு மே 14 ஆம் தேதியன்று, இஸ்ரேல் நாடு தனது சுதந்திரத்தை அறிவித்த நேரத்தில், சுமார் 250,000 முதல் 350,000 பாலஸ்தீனியர்கள் தங்கள் மூதாதையர் வாழ்ந்த பகுதிகளிலிருந்து வெளியேற்றப் பட்டனர்.
- ❖ அந்த அறிவிப்பிற்கு அடுத்த நாளான மே 15 ஆம் தேதியன்று நக்பா தினம் என்று அறியப் பட்டது.
- ❖ ஒரு சர்வதேச அமைப்பு இத்தினத்தினை நினைவு கூர்வது இதுவே முதல் முறையாகும்.

### அதிக நோய்த் தொற்றுமிக்கப் பறவைக் காய்ச்சல்




- ❖ உலகின் ஒரு முன்னணி கோழி இறைச்சி ஏற்றுமதி நாடான பிரேசில், முதன்முறையாக அதிக நோய்த் தொற்றுமிக்கப் பறவைக் காய்ச்சல் (HPAI) பாதிப்பினை உறுதி செய்து உள்ளது.
- ❖ பறவைக் காய்ச்சல் வைரஸ் பறவைகளின் மொத்த குழுக்களையும் கொண்டு வேளாண் துறைக்கு பெரும் நஷ்டத்தை ஏற்படுத்தக் கூடியது ஆகும்.
- ❖ மற்ற நாடுகள் இந்த வைரஸின் உலகளாவிய பாதிப்பில் தத்தளித்த சமயத்தில், பிரேசில் நாட்டின் கோழி இறைச்சி ஏற்றுமதியானது, கடந்த ஆண்டு 27% அளவு அதிகரித்து 9.76 பில்லியன் டாலராக இருந்தது.

### சுற்றுச்சூழல் செய்திகள்

#### அயலின விலங்குகளின் காப்பினப் பெருக்க ஒழுங்குமுறை

- ❖ மத்தியச் சுற்றுச்சூழல் அமைச்சகமானது, சமீபத்தில் 2023 ஆம் ஆண்டு உயிரினங்களின் இனப்பெருக்க உரிம விதிகளை அறிவித்துள்ளது.
- ❖ அயலின விலங்குகளின் காப்பினப் பெருக்கத்தினை ஒழுங்குமுறைப் படுத்துவதற்கான உரிம முறையை இந்தியா அறிமுகப் படுத்தியுள்ளது.

- ❖ அருகி வரும் நிலையில் உள்ள வன விலங்குகள் மற்றும் தாவரங்களின் (CITES) மீதான சர்வதேச வர்த்தகம் தொடர்பான உடன்படிக்கையின் கீழ் பாதுகாக்கப்பட்ட இனங்கள் இதில் அடங்கும்.
- ❖ இது காப்பக உரிமையாளர்கள் கரடிகள், பாண்டாக்கள், நாய்கள், பூனைகள், குரங்குகள், லெமூர் விலங்கு, பறவைகள் மற்றும் ஊர்வன போன்ற பல்வேறு விலங்குகளின் இனப் பெருக்கத்திற்கான உரிமங்களைப் பெற வழி வகுக்கிறது.
- ❖ இந்த விதிமுறைகள் CITES உடன்படிக்கையினை சிறப்பாகச் செயல்படுத்தவும், நாட்டில் வனவிலங்குப் பாதுகாப்பு நடவடிக்கைகளை மேம்படுத்தவும் முயல்கின்றன.
- ❖ இந்தப் புதிய விதிகளின் கீழ், 2022 ஆம் ஆண்டு வனவிலங்கு பாதுகாப்புச் சட்டத்தின் IV வது பட்டியலின் முதலாவது பின் இணைப்பில் பட்டியலிடப்பட்டுள்ள, பாதுகாக்கப் பட்டுள்ள உயிரினங்களை இனப்பெருக்கம் செய்ய வைப்பதில் ஈடுபட்டுள்ள நபர்கள், இந்த சட்டம் தொடங்கப் பட்ட 90 நாட்களுக்குள் வளர்ப்பாளர் உரிமத்திற்கு என்று விண்ணப்பிக்க வேண்டும்.



## மாநிலச் செய்திகள்

**அதிக எண்ணிக்கையிலான புவிசார் குறியீடு பெற்றத் தயாரிப்புகளைக் கொண்ட இரண்டாவது மாநிலம்**

- ❖ உத்தரப் பிரதேசம் தேசிய அளவில் அதிக எண்ணிக்கையிலான புவிசார் குறியீடு பெற்றத் தயாரிப்புகளைக் கொண்ட இரண்டாவது மாநிலமாக மாறியுள்ளது.
- ❖ சமீபத்தில் இந்த மாநிலம் மைன்புரி தர்காஷி, மஹோபா கவுரா கல்சார்ந்த கைவினைப் பொருள் மற்றும் இருவாச்சியின் கொம்பில் செய்யப்பட்ட கைவினைப் பொருட்கள் ஆகிய மூன்று கைவினைகளுக்கான புவிசார் குறியீடுகளைப் பெற்றுள்ளது.
- ❖ தற்போது தமிழ்நாடு அதிகபட்சமாக 55 புவிசார் குறியீடு பெற்றத் தயாரிப்புகளையும், உத்தரப் பிரதேசம் மற்றும் கர்நாடகா ஆகியவை முறையே 48 மற்றும் 46 புவிசார் குறியீடு பெற்றத் தயாரிப்புகளையும் கொண்டுள்ளன.

- ❖ 36 கைவினைப் பொருட்களுக்குப் புவிசார் குறியீடு பெற்றதையடுத்து புவிசார் குறியீடு பெற்ற கைவினைப் பொருட்களின் எண்ணிக்கையில் உத்தரப் பிரதேசம் முதலிடத்தில் உள்ளது.
- ❖ புவிசார் குறியீடு வழங்கப் பட்டுள்ள 23 கைவினைப் பொருட்களில் வாரணாசி பகுதிக்கு மட்டும் இதே வகையைச் சேர்ந்த 18 தயாரிப்புகளுக்குப் புவிசார் குறியீடு வழங்கப் பட்டு உள்ளது.

WHAT IS A GI TAG?	HOW TO APPLY?
<ul style="list-style-type: none"> <li>&gt; A GI tag is a geographical indication of an item which is specific to a particular place</li> <li>&gt; GI status can be sought for agricultural products, handicrafts, handloom and food products</li> <li>&gt; The RGI (registration of geographical indications) logo given to a particular product can</li> </ul>	<ul style="list-style-type: none"> <li>&gt; An association or collective body can apply to GI Registry</li> <li>&gt; Application should be backed by proof of uniqueness, historical records to show proof of origin, quality and special character</li> <li>&gt; After rounds of verification, presentation and meetings, if registry is satisfied, application goes to GI Registry journal</li> <li>&gt; If application receives no opposition within four months, it gets the GI tag</li> </ul>

## விளையாட்டுச் செய்திகள்

### தேசிய விளையாட்டுப் போட்டிகளில் கட்கா தற்காப்புக் கலை



- ❖ பஞ்சாபின் பாரம்பரியத் தற்காப்புக் கலையான கட்கா, 2023 ஆம் ஆண்டிற்கான 37வது தேசிய விளையாட்டுப் போட்டியில் அதிகாரப் பூர்வமாக சேர்க்கப்பட்டுள்ளது.
- ❖ கட்கா என்பது ஒரு நவீன விளையாட்டுத் துறையாக இரண்டு அல்லது அதற்கு மேற்பட்ட நபர்களுக்கு இடையே நடத்தப்படும் ஒரு கம்புச் சண்டையின் தரமுறைப் படுத்தப்பட்ட ஒரு பாணியாகும்.
- ❖ இந்திய ஒலிம்பிக் சங்கமானது கோவாவில் நடைபெற உள்ள இந்த தேசிய நிகழ்வின் போது மொத்தம் 43 பிரிவுகளுக்கான போட்டிகளை நடத்த உள்ளது.

## முக்கிய தினங்கள்


### தேசிய டெங்குக் காய்ச்சல் தினம் - மே 16

- ❖ நோய்க் கடத்திகளால் பரவும் இந்த நோய் மற்றும் அதைத் தடுப்பது பற்றி ஒரு விழிப்பு உணர்வை ஏற்படுத்துவதை இது நோக்கமாகக் கொண்டுள்ளது.

- ❖ டெங்கு வைரஸ் வகைகளான DENV, 1-4 குருதி நுண்ணுயிர் வகைகள் DEN-1, DEN-2, DEN-3 மற்றும் DEN-4 ஆகியவற்றினால் இந்த வைரஸ் காய்ச்சல் ஏற்படுகிறது.
- ❖ இது பெண் ஏடிஸ் எஜிப்தி என்ற கொசு கடிப்பதன் மூலம் பரவுகிறது.
- ❖ இந்தியாவில் கடந்த ஆண்டு ஜனவரி மாதம் முதல் அக்டோபர் மாதம் வரையில் சுமார் 1,10,473 டெங்குப் பாதிப்புகள் பதிவு செய்யப்பட்டுள்ளன.
- ❖ இந்த ஆண்டிற்கான இந்தத் தினத்தின் கருத்துரு, "டெங்குவை எதிர்த்துப் போராடுதல், மற்றும் உயிர்களைக் காத்தல்" என்பதாகும்.



**ஹோமோஃபோபியா, பைபோபியா மற்றும் டிரான்ஸ்ஃபோபியா ஆகியவற்றுக்கு எதிரான சர்வதேச தினம் - மே 17**



- ❖ இது LGBT உரிமை மீறல்கள் பற்றி விழிப்புணர்வை ஏற்படுத்தும் சர்வதேச நிகழ்வுகளை ஒருங்கிணைப்பதையும், உலகளவில் LGBT உரிமைகள் சார்ந்த பணிகளில் ஆர்வத்தைத் தூண்டுவதையும் நோக்கமாகக் கொண்டுள்ளது.
- ❖ 1990 ஆம் ஆண்டில் உலக சுகாதார அமைப்பின் (WHO) சர்வதேச நோய்கள் வகைப் பாடுகளில் இருந்து ஒரினச் சேர்க்கையை நீக்குவதற்கான ஒரு முடிவை நினைவு கூரும் வகையில் இந்த தேதியானது தேர்ந்தெடுக்கப்பட்டது.
- ❖ இந்த நாளானது, 2004 ஆம் ஆண்டில் ஒரு கருத்தாக்கமாக உருவாக்கப்பட்டது.

- ❖ 2005 ஆம் ஆண்டு மே 17 ஆம் தேதியன்று ஓர் பாலின ஈர்ப்புடையவர்கள் மீதான வெறுப்பு காட்டுதலுக்கு எதிரான முதல் சர்வதேச தினம் கொண்டாடப்பட்டதிலிருந்து ஓர் ஆண்டு காலப் பிரச்சாரம் உருவானது.

### உலகத் தொலைத்தொடர்பு மற்றும் தகவல் சமூக தினம் - மே 17

- ❖ இந்தத் தினமானது 1969 ஆம் ஆண்டு முதல் ஆண்டுதோறும் மே 17 ஆம் தேதியன்று கொண்டாடப் படுகிறது.
- ❖ இது 1865 ஆம் ஆண்டில் சர்வதேசத் தொலைத்தொடர்பு ஒன்றியம் நிறுவப்பட்டதையும், முதலாவது சர்வதேச தந்தி உடன்படிக்கை கையெழுத்தானதையும் குறிக்கிறது.
- ❖ இந்த ஆண்டிற்கான இந்தத் தினத்தின் கருத்துரு, "தகவல் மற்றும் தகவல் தொடர்பு தொழில்நுட்பங்கள் மூலம் குறைவான வளர்ச்சியடைந்த நாடுகளை மேம்படுத்துதல்" என்பதாகும்.



### சர்வதேச அருங்காட்சியக தினம் - மே 18



- ❖ இந்த தினமானது, 1977 ஆம் ஆண்டு முதல் ஒவ்வொரு ஆண்டும் அனுசரிக்கப்படுகிறது.
- ❖ இந்தத் தினமானது ஒரு சர்வதேச அருங்காட்சியகச் சமூகத்திற்கான தனித்துவமான தருணத்தைப் பிரதிபலிக்கிறது.





- ❖ இந்த ஆண்டிற்கான இத்தினத்தின் கருத்துரு, "அருங்காட்சியகங்கள், நிலைத் தன்மை மற்றும் நல்வாழ்வு" என்பதாகும்.

